

చేవెళ్లలో బీఆర్ఎస్ గెలుపు

బీఆర్ఎస్ అభ్యర్థి కాలే యాదయ్యను కలిసిన ఆ పార్టీ నాయకులు, కార్యకర్తలు



చేవెళ్ల రూరల్, డిసెంబర్ 1 : అసెంబ్లీ ఎన్నికల గురువారం ప్రశాంతంగా ముగిశాయి. ఈ సందర్భంగా శుక్రవారం ఎమ్మెల్యే కాలే యాదయ్యను ఆయన నివాసంలో బీఆర్ఎస్ నాయకులు కలిసి పార్టీ గెలుపుపై చర్చించారు. చేవెళ్లలో బీఆర్ఎస్ పార్టీ భారీ మెజారిటీతో గెలుస్తుందని, ముచ్చటగా మూడోసారి సీఎం కేసీఆర్ ముఖ్యమంత్రి అవుతారని ధీమా వ్యక్తం చేశారు. ఎమ్మెల్యేను కలిసిన వారిలో దేవునివ్రవల్లి సర్పంచ్ సామ మాణిక్యరెడ్డి, మార్కెట్

కమిటీ మాజీ వైస్ చైర్మన్ మాసన్నగారి మాణిక్యరెడ్డి, బీఆర్ఎస్ నాయకులు శ్రీశైలం, ఎదిరి మాణిక్యం, మాజీ సర్పంచ్ విఠల్ రెడ్డి ఉన్నారు.




మంచెరెడ్డి కిషన్ రెడ్డి గెలుపు ఖాయం

అబ్దుల్లాపూర్మెట్, డిసెంబర్ 1 : ఇబ్రహీంపట్నం నియోజకవర్గంలో బీఆర్ఎస్ అభ్యర్థి మంచెరెడ్డి కిషన్ రెడ్డి గెలుపు ఖాయమని బీఆర్ఎస్ అబ్దుల్లాపూర్మెట్ మండల నాయకుడు తోర్గుమూరి రంగయ్యగౌడ్ ధీమా వ్యక్తం చేశారు. సీఎం కేసీఆర్ పేద ప్రజల సంక్షేమం కోసం పలు అభివృద్ధి సంక్షేమ కార్యక్రమాలను ప్రవేశపెట్టి అమలు

చేశారన్నారు. తెలంగాణ రాష్ట్ర ఏర్పాటు తర్వాత గ్రామాలు అభివృద్ధి చెందాయన్నారు. నియోజకవర్గంలో సీఎం కేసీఆర్, మంత్రి కేటీఆర్ సహకారంతో నియోజకవర్గానికి అధిక నిధులు తీసుకొచ్చి అభివృద్ధి చేసిన ఘనత మంచెరెడ్డి కిషన్ రెడ్డికి దక్కిందన్నారు. మరోసారి కిషన్ రెడ్డి ఎమ్మెల్యేగా గెలుస్తారని ధీమా వ్యక్తం చేశారు.

మంచెరెడ్డికి అత్యధిక మెజారిటీ

తుర్కయాంజాల్, డిసెంబర్ 1: ఎగ్జిట్ పోల్స్ చూసి కార్యకర్తలు ఆందోళన చెందాల్సిన అవసరం లేదని ఇబ్రహీంపట్నం నియోజకవర్గంలో ఎమ్మెల్యే, బీఆర్ఎస్ పార్టీ అభ్యర్థి మంచెరెడ్డి కిషన్ రెడ్డి అత్యధిక మెజారిటీతో గెలవడం ఖాయమని డీసీసీ సీబీ వైస్ చైర్మన్ కొత్తకుర్తి సత్యయ్య అన్నారు. శుక్రవారం తుర్కయాంజాల్ మున్సిపాలిటీ పరిధిలోని ఆయన నివాసంలో మాట్లాడుతూ నియోజకవర్గాన్ని అన్ని రంగాల్లో అభివృద్ధి చేసిన మంచెరెడ్డి కిషన్ రెడ్డికి ప్రజల మద్దతు దక్కిందన్నారు. 3వ తేదీన రానున్న ఎన్నికల ఫలితాల్లో కిషన్ రెడ్డి అత్యధిక మెజారిటీతో విజయం సాధిస్తారని ధీమా వ్యక్తం చేశారు.




గెలుపుపై ధీమా

పోలింగ్ సరళిపై నాయకుల విశ్లేషణలు

గతం కంటే తగ్గిన పోలింగ్ శాతం

ఇబ్రహీంపట్నం, డిసెంబర్ 1: శాసన సభ ఎన్నికల సరళిపై ఆయా పార్టీల నేతలు ముమ్మరంగా విశ్లేషిస్తున్నారు. పోలింగ్ సరళి ఎవరికి అనుకూలంగా ఉన్నదనేదానిపై కాంగ్రెస్, బీఆర్ఎస్ నేతలు ఆయా గ్రామాల పోలింగ్ ఏజెంట్లతో ఉదయం నుంచే విశ్లేషణలు జరుపుతున్నారు. నియోజకవర్గంలో గురువారం జరిగిన అసెంబ్లీ ఎన్నికల్లో ప్రధానంగా బీఆర్ఎస్, కాంగ్రెస్ మధ్యే పోటీ నెలకొన్నది. ఈ ఎన్నికల్లో రెండు పార్టీలు హోరాహోరీగా ప్రచారం నిర్వహించడంతోపాటు ఓటర్లను ఆకట్టుకునేందుకు అనేక రకాలుగా ప్రయత్నించాయి. దీంతో గెలుపుపై ఎవరి ధీమా వారు వ్యక్తం చేస్తున్నారు. శుక్రవారం ఇరు పార్టీల నేతలు.. ఆయా పార్టీల నాయకులతో సమావేశాలు ఏర్పాటుచేసి, గ్రామాలవారీగా జరిగిన పోలింగ్ శాతం, తమకు అనుకూలంగా వచ్చే ఓట్లపై ఆరా తీశారు. దీంతో గెలుపుపై ధీమా వ్యక్తం చేస్తున్నారు.

తగ్గిన పోలింగ్ శాతం
గత అసెంబ్లీ ఎన్నికల కంటే ఈ ఎన్నికల్లో ఓట్ల శాతం పెరిగిన పుటికి పోలింగ్ శాతం తగ్గింది. గత అసెంబ్లీ ఎన్నికల్లో 76 శాతం పోలింగ్ నమోదైంది. ప్రస్తుతం 74.82 శాతం పోలింగ్



జరిగింది. దీంతో గతంలో కంటే 2 శాతం తక్కువగా పోలింగ్ నమోదైంది. పోలింగ్ శాతం తగ్గడంపై ఎవరికి నష్టం జరుగుతుందనే అంశంపై విశ్లేషణలు జరుపుతున్నారు.

అత్యధికంగా దాడువల్లి.. అతితక్కువగా ఇబ్రహీంపట్నం
నియోజకవర్గంలోని మంచాల మండలంలోని దాడువల్లిలో అత్యధిక పోలింగ్ శాతం నమోదైంది. గ్రామంలో 95.30 శాతం పోలింగ్ రికార్డుయింది. గ్రామంలో 553 ఓట్లు ఉండగా, 527 మంది తమ ఓటు హక్కు వినియోగించుకున్నారు. అతి తక్కువగా ఇబ్రహీంపట్నం మున్సిపాలిటీ పరిధిలోని 106వ పోలింగ్ కేంద్రంలో 45 శాతం పోలింగ్ నమోదైంది. ఈ పోలింగ్ కేంద్రంలో 746 ఓట్లు ఉండగా, 339 మాత్రమే పోలింగ్ య్యాయి. మండలాల వారీగా పోలింగ్ సరళి నియోజకవర్గంలో మొత్తం 9,27,583 ఓట్లు ఉండగా, 2,45,105 ఓట్లు పోలింగ్ య్యాయి.

మండలాలవారీగా పోలింగ్ ఓట్లు

మండలం	మొత్తం	పోలింగ్ ఓట్లు
యాచారం	47,948	38,489
మంచాల	40,118	33,997
ఇబ్రహీంపట్నం	72,085	56,578
అబ్దుల్లాపూర్మెట్	1,67,452	1,16,041

నమస్తే తెలంగాణ **కౌన్సిల్స్**

KIDNEY STONES

★ మాత్రం సిందాల్లో రాళ్ల సమస్యకు ఆపరియేస్ లేని హోమియో పరిష్కారం. 47 సం||, అనుభవంతో 100% గ్యారంటీ. జయసుధ హోమియో క్లినిక్ A Centre for Kidney Stones Opp: రైల్వే డిగ్రీ కాలేజీ, మెట్లో పిల్లర్ నెం. 1058, తార్కాట్, సికింద్రాబాద్.

Ph: 9866007924, 9550336677, 040-27000580.
NT-320707.

WANTED

★ రామకృష్ణ గ్రూప్ (AP, హ్యాండ్లెడ్ No.1) శ్రీమంతుల ఇండ్లలో వృద్ధుల/వెబెంట్ల సేవకు ఇంటి/వంట పని, బేడీకేర్ కొరకు M/F వర్కు 12/24 గంటల డ్యూటీ కోరిక కావాలి. ఏజెంట్లుకు 5 వేలు కమీషన్. వృద్ధుల/వెబెంట్ల సేవకు వర్కు 24x7 మీ ఇంటికి పంపాలము. 9281452762, 9515108830. NT-314461

★ Wanted Data Entry Operators/ Electricians at Tukkguda. Salary: Rs.10,000/- to 18,000/- per month. Call: 8143977213. NT-320786

★ త్రివేణి హోంకేర్ హైదరాబాద్ సంఘం వృద్ధులను, వేమెంట్లను చూసుకొనుటకు వర్కు, నర్సులు కావాలి. ఉచిత వసతి, భోజనం. జీతం: 18K. Ph: 9160900024 / 9640400073. NT-314353-AII

గమనిక: కాన్సిల్స్ ప్రకటనలకు ప్రతిస్పందించే ముందు తగిన రీతిలో క్లుష్కంగా విచారింపకండి. కోరికలు/పాత్రలకు పాత్రలకు అనుబంధమైనవి. ప్రకటనదారు వెబుతున్న లేదా చేసుకుంటున్న క్రియములతో సమస్య తేలంగాణ పత్రికకు ఏ విధమైన సంబంధం లేదు. బ్యాంక్ ఆకౌంట్ ద్వారా డబ్బులు ట్రాన్స్ఫర్/డిపోజిట్ చేయవచ్చు. పాత్రలకు ఈ విషయాన్ని గమనించగలరు.

ఎయిడ్స్ మహమ్మారిని తరిమేద్దాం

షాద్ నగర్ టౌన్, డిసెంబర్ 1: ఎయిడ్స్ మహమ్మారిని తరిమేద్దామని షాద్ నగర్ ప్రభుత్వ దవాఖాన సూపరింటెండెంట్ శ్రీనివాసరెడ్డి అన్నారు. ప్రపంచ ఎయిడ్స్ దే సందర్భంగా శుక్రవారం ప్రభుత్వ దవాఖాన ఆధ్వర్యంలో నిర్వహించిన అవగాహన కార్యక్రమ ప్రారంభించారు. ఈ సందర్భంగా హెల్త్ ఎడ్యుకేటర్ శ్రీనివాసులు మాట్లాడుతూ పట్టణంతో పాటు గ్రామీణ ప్రాంతాల్లో ఎయిడ్స్ వ్యాధిపై అవగాహన కల్పిస్తున్నామన్నారు. ఎయిడ్స్ వ్యాధి అనేది అంటూ వ్యాధి కాదని, ఎయిడ్స్ తో బాధపడుతున్న వ్యక్తితో కలిసి మాట్లాడడం, చేతులు కలపడం, తినడం ద్వారా ఈ వ్యాధి రాదన్నారు. ఎయిడ్స్ వ్యాధి ఎలా వస్తుంది, ఎలాంటి జాగ్రత్తలు తీసుకో



ఎయిడ్స్ పై అవగాహన కార్యక్రమ ప్రభుత్వ దవాఖాన సూపరింటెండెంట్ శ్రీనివాసరెడ్డి

వాలి, ఎయిడ్స్ రాకుండా ఎలాంటి చర్యలు తీసుకోవాలి అవగాహన కలిగి ఉండాలన్నారు. కార్యక్రమంలో ఆప్టిమిస్ ఆఫీసర్ శ్రీహరి, హెల్త్ సూపర్వైజర్

పుష్ప, ఐసీటీ సెంటర్ శ్యాంసుందర్ అశోక్, వైద్య సిబ్బంది మాధవి, రూస్నీ, శ్రీలత, శ్రీశైలం, అన్నార్, శ్రీధర్ రెడ్డి, రవి, వేమారెడ్డి, ఆశలు పాల్గొన్నారు.

ఎయిడ్స్ పై అవగాహన కలిగి ఉండాలి

చేవెళ్ల టౌన్, డిసెంబర్ 1 : ఎయిడ్స్ బారిన పడకుండా ప్రతి ఒక్కరూ అవగాహన కలిగి ఉండాలని పట్నం మహాపంచెరెడ్డి వైద్యశాల మెడికల్ సూపరింటెండెంట్ రామకృష్ణ రెడ్డి, ప్రిన్సిపాల్ జోయారాణి తెలిపారు. పట్నం మహాపంచెరెడ్డి వైద్య కళాశాల ఆధ్వర్యంలో శుక్రవారం చేవెళ్ల మండల కేంద్రంలో ఎయిడ్స్ పై అవగాహన సదస్సు నిర్వహించారు. ఈ సందర్భంగా వారు మాట్లాడుతూ ఎయిడ్స్ మహమ్మారి నియంత్రణకు నివారణ ఒక్కటే మార్గమని తెలిపారు. నేటి యువతకు ఎయిడ్స్ పట్ల అవగాహన ఎంతో అవసరమన్నారు. మహాపంచెరెడ్డి మెడికల్ కళాశాలలో ఉచితంగా ఎయిడ్స్, చర్మ వ్యాధులకు వైద్యం అందిస్తున్నట్లు తెలిపారు. కార్యక్రమంలో వైస్ ప్రిన్సిపాల్ రాజేశ్వర్ రావు, సత్యనారాయణ, పవిత్ర, అశోక్ బాబు, విద్యార్థులు ఉన్నారు.



చేవెళ్ల టౌన్: ర్యాలీ నిర్వహిస్తున్న వైద్యులు, విద్యార్థులు

ఓట్ల లెక్కింపునకు మూడంచెల భద్రత

ఇబ్రహీంపట్నం, డిసెంబర్ 1: ఇబ్రహీంపట్నం సమీపంలోని సీవీఆర్ కళాశాలలో ఓట్ల లెక్కింపునకు అధికారులు ఏర్పాట్లు చేస్తున్నారు. ఇబ్రహీంపట్నం, కల్వకుర్తి, మహేశ్వరం నియోజకవర్గాల ఓట్ల లెక్కింపు సీవీఆర్ కాలేజీలో చేపట్టనున్నారు. ఇప్పటికే ఆయా నియోజకవర్గాలకు చెందిన ఈవీఎంలను సీవీఆర్ కళాశాలకు తరలించారు. మూడంచెల భద్రత మధ్య ఓట్ల లెక్కింపు చేపట్టేందుకు అధికారులు ఏర్పాట్లు చేస్తున్నారు. ఓట్ల లెక్కింపు కేంద్రాల వద్ద 144 సెక్స్ అమల్లో ఉంటుందని పోలీసు అధికారులు తెలిపారు. ఏజెంట్ పాస్ లు ఉన్నవారిని మాత్రమే కౌంటింగ్ కు

అనుమతిస్తామని, ఎన్నికల సంఘం జారీ చేసిన పాస్ ఉన్న మీడియానే అనుమతిస్తామని ఇబ్రహీంపట్నం ఏసీబీ శ్రీనివాస్ రావు పేర్కొన్నారు. ఓట్ల లెక్కింపు కేంద్రాల వద్ద ఎలాంటి ఊరేగింపులకు అనుమతి ఉండదని చెప్పారు. **కౌంటింగ్ కోసం 14 రౌండ్లు** ఇబ్రహీంపట్నం నియోజకవర్గం అసెంబ్లీ ఎన్నికల ఓట్ల లెక్కింపు కోసం 14 రౌండ్లలో ఓట్ల లెక్కింపు ఉంటుందన్నారు. సాయంత్రం వరకు పూర్తిస్థాయి పలితాలు ప్రకటిస్తామని చెప్పారు. మొత్తం పోలింగ్ 2,45,105 ఓట్ల లెక్కింపును 14 రౌండ్లలో పూర్తి చేస్తామన్నారు. కౌంటింగ్ లో పాల్గొనే ప్రధాన పార్టీల ఏజెంట్లకు శనివారం పాస్ లు జారీ చేయనున్నట్లు ఆయన చెప్పారు. ఉదయం 8 గంటల నుంచి ఓట్ల లెక్కింపు ప్రారంభమవుతుందని, ముందుగా పోస్టల్ బ్యాలెట్ లెక్కించి, అనంతరం ఓట్ల లెక్కింపు ప్రారంభిస్తామని చెప్పారు.

మన రాష్ట్రం మన పత్రిక

నమస్తే తెలంగాణ

Telangana Today

FOR LOCAL TO GLOBAL NEWS

పుట్టినరోజు, పదవీ విరమణ, వార్షికోత్సవ శుభాకాంక్షలు, వర్ధంతి, జయంతి, శిగ్గుల నోటీసులు మరియు ఇతర ప్రకటనల కొరకు ఈ దిగువ తెలిపిన నెంబర్లపై సంప్రదించగలరు.

ప్రకటనల విభాగం సెల్: 80966 77655

వికారాబాద్/పర్రీ/శంకర్ పల్లి : 80966 77665
ఆంధోర్/కాకినాడ : 80966 77668
ఇబ్రహీంపట్నం/మహేశ్వరం : 80966 77962